

VÁGS KOMMUNA

Reglugerð fyri Kirkjugarðarnar

17-09-2020



REGLUGERÐ FYRI KIRKJUGARÐARNAR

GREIN 1. OGNARRÆTTUR.

Kirkjugarðarnir við Kirkjuklett og inni í Líðini, eru ogn hjá Vágs kommunu.

GREIN 2. KIRKJUGARÐSNEVNDIN.

Tekniska nevnd, virkar sum kirkjugarðsnevnd, og hevur Tekniska Deild umsjón við kirkjugørðunum í Vágs kommunu og skal syrgja fyri at ásetingarnar í reglugerðini verða hildnar.

Tekniska Deild ger tilmæli í øllum málum, sum hava við kirkjugarðarnar at gera. Allar avgerðir kirkjugørðunum/reglugerðini viðvíkjandi kunnu verða kærðar til býráðið.

GREIN 3. BROYTINGAR Í REGLUGERÐINI.

Broytingar í hesi reglugerð kunnu verða samtyktar í býráðnum eftir tilmæli frá Teknisku Nevnd. Ein og hvør broyting í reglugerðini skal verða lögð fyri og góðkend av býráðnum, áðrenn hon verður sett í verk.

GREIN 4. KIRKJUGARÐSTEKNINGAR OG -BØKUR.

Kirkjugarðsbók verður førd í tveimum eintøkum, og samsvarandi tekning av kirkjugørðunum.

Gravarin letur býráðsskrivaranum seðil um hvør verður grivin, og býráðsskrivstovan førir tað í Kirkjugarðsbókina.

Í kirkjugarðsbókina verða skrivað; nummarið ið grøvin hevur, nøvn og dagfestingar teirra sum jarðað eru, navn festarans, eins og allar avtalur og sáttmálar um gravstaðið.

Minst einaferð um árið verða bøkurnar samanbornar fyri at rætta mógulig mistøk. Vágs kommuna eigur kirkjugarðstekningarnar og bøkurnar.

GREIN 5. FRIÐING AV KIRKJUGARÐI.

Um ætlanir eru at friða kirkjugarð, skal málið verða lagt fyri Teknisku Nevnd og Býráðið.

GREIN 6. GRAVARIN.

Býráðið setir gravaran í starv eftir tilmæli frá Teknisku Nevnd.

Gravarin virkar undir Teknisku Deild hjá Vágs kommunu.

Gravarin hevur um hendi viðlíkahaldið av kirkjugørðunum og ábyrgd av, at alt arbeiðið í kirkjugørðunum verður gjørt til lítar smb. reglugerð millum gravaran og býráðið.

Kærur gravaranum viðvíkjandi verða at stíla til Teknisku Deild.

GREIN 7. JARÐARFERÐIN.

Tá ið jarðarferð er, ella urna skal verða gravsett, eigur at verða sagt gravaranum frá sama dag sum andláti er, í minsta lagi 2 dagar fyri jarðarferðina. Síðani skipar gravarin fyri, at grøvin verður grivin og tyrvd.

Jarðarferðin skal enda so stundisliga, at gravarin kann gera arbeiði sítt liðugt á grøvini, áðrenn dagurin gongur undan.

GREIN 8. GRAVSTAÐIÐ.

Ein vaksnamannagrøv skal vera minst 0,75m x 2,20m og dupultgrøv minst 2,00m x 2,20. Ein grøv at gravseta urnu í skal vera minst 1,0m x 1,0m.

Grøvin verður grivin áleið 1,15 m frá jørðildinum í Kirkjugarðinum. Barnagravir kunna vera smærri alt eftir støddini á kistuni.

Hjúnafelegi hevur rætt at fáa grøv undir liðini á hjúnafelega sínum, men ein má vísja sær hendan rættin.

Deyðfódd og pinkubørn og øskukrukka kunnu verða jarðað, har grivið er frammanundan, tá ið umstøðurnar eru greiðar, og avvarðandi nevnd samtykkir. Eftirsitandi kunnu útvega sær pláss við gravstaðið við at venda sær til gravaran.

Eingin, sum hevur vísjað sær grøv ella pláss til urnu, kann lata øðrum tað uttan við samtykki frá gravaranum.

GREIN 9. UMSITING AV GRAVSTAÐI.

1. Tann, varðar av grøv, hevur skyldu til at halda gravstaðið, og skal grøvin til eina og hvørja tíð taka seg sømiliga væl út. Um gravstaði ikki verður hildi í 1 ár, skilar kommunan sær rætt til at taka uppsettar kantar burtur.

2. Har serligar umstøður tala fyri tí, kann eftirsitari søkja um at fáa kommununa at halda grøvina ímóti ásettum gjaldi.

3. Loyvt er at seta upp gravstein á grøvini og kantsteinar sum ½ cirkul ella tilíkt framan fyri gravsteinin.

4. Loyvt er at gera girðing sum ½ cirkul ella líknandi, sum í mesta lagi er 1,5 m breið og 0,5 m djúpa við eina dupult grøv og 1,0 m breiða og 0,5m djúpa við eina einkult grøv eins og loyvt er at planta ella á annan hátt prýða innan fyri hesa girðing.

5. Tá gravsetast skal í grøv har grivið er frammanundan og gravsteinur og kantur er uppsettur og er til ampa, hava eftirsitandi skyldu til at taka gravstein og kant burtur áðrenn grøvin verður grivin, og skal eftirsitandi seta tað upp aftur av nýggjum, sambært nýggju reglunum í pnkt 3 og pnkt. 4. Tó eru hesar ásetingar altíð galdandi:

- a. Í kirkjugarðinum kann bert plantast ella prýðast innan fyri girðingarnar sum nevndar eru í pnkt. 3 og pnkt. 4.

b. Ikki er loyvt at seta høgga girðing upp, og í ongum føri er loyvt at planta høggan vøkstur, heldur ikki trø ella trævøkstur, sum kann breiða seg til onnur gravstøð.

Amboð, sum nýtt verða í kirkjugarðinum, skula leggjast aftur.

Um gravstaðið ikki verður umsitid, og misrøktin skemmir, kann býráðið taka avgerð um at gravstaðið verður ruddað, sí grein 9 pnkt. 1.

GREIN 10. KIRKJUGARÐSFRIÐUR.

Kirkjugarðurin er vígdur friðarstaður.

Fólk, sum vitja inni í kirkjugarðinum, skulu lata portrið væl aftur eftir seg.

Smábørn eiga ikki at vera í kirkjugarðinum uttan í fylgi við vaksnum, sum hava ábyrdina av teimum.

Børn mega ikki spæla í kirkjugarðinum.

Hundar og fenaður mugu als ikki koma inn í kirkjugarðin.

Einans akfør, sum gravarin gevur loyvi til, kunnu koyra inni í kirkjugarðinum.

Eingin má gera seg inn á gravstað.

GREIN 11. GJØLD FYRI GRAVSTAÐ.

Øll gjöld kirkjugørðunum viðvíkjandi verða ásett av býráðnum eftir tilmæli frá Teknisku Nevnd.

GREIN 12. GILDISKOMA AV REGLUGERÐINI.

Henda reglugerð, sum er samtykt av Vágs býráð á fundi 26/10- 2020, fær gildi tann 01/01-2021. Vágs kommuna.